

Nifirġu lil Mro Anthony Borg

Nhar il-Ħamis 28 ta' Lulju 2016, il-Kunsill Lokali tal-Mellieġha għogbu jagħti l-onorificenza ta' *Rikonoxximent il-Mellieġha* lil Mro Anthony Borg, Surmast Direttur tal-Għaqda Mużikali Imperial, waqt *Jum il-Kunsill tal-Mellieġha 2016*. Dan sar wara li l-Kumitat Direttiv, f'isem l-Għaqda Mużikali Imperial, iddecieda li jerga' jissottometti n-nominazzjoni ta' Mro Borg lill-Kunsill Lokali għall-konsiderazzjoni tiegħu u l-Kunsill qabel b'mod unanimu ma' din il-proposta.

Mro Anthony Borg ilu għal dawn l-aħħar dsatax-il sena surmast Mellieġhi ta' banda Melleġija, il-Banda Imperial. Huwa ġie maħtur bħala Assistent Surmast Direttur tal-istess banda fl-1988 u f'Settembru ta' sena wara dderieġa għall-ewwel darba l-banda fil-pubbliku waqt il-programm annwali li l-Għaqda Mużikali Imperial ittella' fi żmien il-festa. Minn dak iż-żmien, Mro Borg qatt ma ħares lura. Baqa' attiv għal dawn is-snin kollha fit-tagħlim tal-mużika lill-alljivi tal-Għaqda Mużikali Imperial u rawwem f'ħafna tfal, żgħażaġġ, adoloxxenti u adulti l-imħabba għall-mużika u għat-tagħlim serju tagħha. Mro Borg ġie fdat bid-direzzjoni mużikali tal-Banda Imperial fl-1997 u taħt il-bakketta tiegħu l-Banda Imperial kompliet tissaħħah u għaddiet minn żviluppi kbar. Kien prinċipalment b'inizjattiva tiegħu illi fl-1998 ġie mwaqqaf il-Kor Imperial biex jieħu sehem waqt attivitajiet organizzati mill-Għaqda Mużikali Imperial.

Huwa kien strumentali biex il-Banda u l-Kor Imperial tellgħu diversi programmi ta' livell għoli, kemm fuq bazi nazzjonali kif ukoll internazzjonali. Ewlenin fosthom huma ż-żewġ żjajjar ġewwa l-Ġermanja fl-1999 u fl-2004, iż-żewġ mawriet kulturali ġewwa l-Italja fl-2007 u fl-2015, u l-programm mużikali fil-bitha tal-Palazz Presidenzjali ġewwa l-Belt

Valletta fl-okkazzjoni tal-erbghin sena ta' Malta Repubblika.

Id-dedikazzjoni, l-impenn sħiħ, is-serjetà u l-professjonalità li dejjem wera Mro Borg huma ta' eżempju tajjeb għal kull min huwa involut fil-qasam mużikali.

Mro Borg tweled l-Imgarr Malta fis-sena 1967, bin Joseph Borg u Cecilia née Camilleri. Hu beda jistudja l-mużika ta' età żgħira u fl-1979 ingħaqad bħala mużicista mal-Banda Imperial. Fl-1980 ingħaqad bħala mużicista mal-Għaqda Korali u Orkestrali Marija Bambina u bejn l-1989 u l-1994 kien is-Surmast Direttur tal-istess Għaqda. Waqt iż-żjara li għamel il-Qdusija Tiegħu l-Papa Ġwanni Pawlu II fis-Santwarju Nazzjonali tal-Madonna tal-Mellieġha fl-1990, Mro Borg mexxa l-Orkestra Marija Bambina u l-Kor iffurmat mill-korijiet kollha tal-Parroċċa tal-Mellieġha. Fl-1997 inħatar Surmast Direttur tal-Banda Imperial u tal-Banda Prekursur tax-Xewkija, Għawdex. Huwa miżzewweġ lil Ruth neè Sammut u għandhom żewġ itfal, Maria u Samuel.

Huwa ta' unur li l-Mellieġha għandha personagġ li qed jipromwovi bis-sħiħ il-kultura mużikali. Prosit Surmast!

